

## عربی لٹریچر میں قدیم ہندوستان

جناب خورشید احمد فاروق  
صدر شعبہ عربی و ہندی یونیورسٹی — دہلی

### پیداوار

ابن خرداداذبہ (نویں صدی کا راج ثانی) :-

ہندوستان سے یہ چیزیں بیرونی ممالک کو بھیجی جاتی ہیں

- |                            |                              |                               |
|----------------------------|------------------------------|-------------------------------|
| (۱) مختلف قسم کا عود (اگر) | (۲) سفید لالچی               | (۳) ہاتھی                     |
| (۴) صندل                   | (۵) کبابہ                    | گیولان (ملی، کیرالا) اور سجان |
| (۶) کافور                  | (۷) ناریل                    | (سندان) سے:                   |
| (۸) ست کافور               | (۹) خشیش سے بنا ہوا (عقدہ)   | (۱۰) سیاہ مرچ                 |
| (۱۱) جانفل (جوزہ بوا)      | اور زنگین (کپڑا)             |                               |
| (۱۲) لونگ                  | (۱۳) نرم اور باریک سوتی کپڑا |                               |

لے المسالک والممالک ص ۲۷۰ سے سیاہ مرچ سے ملتا جلتا پھل، مقوی ہاضمہ تک خشیش کے بارے میں اور سی لکھتا ہے: جزیرہ ٹڈگاسکر (MADAGASCAR) میں مختلف قسم کا کپڑا بنایا جاتا ہے خشیش کا پودا بروسی کے پودے سے مشابہ ہوتا ہے جس سے مہر میں کاغذ بنایا جاتا ہے۔ کارگی بہترین خشیش لیتے ہیں اور اس سے خوبصورت اور زنگین کپڑا بنتے ہیں جو خالص ریشم (دیباچ) کی طرح ہوتا ہے یہ کپڑا سارے ہندوستان کو برآمد کیا جاتا ہے۔ ترقیہ المشتاق قلمی ۱۸۸۱ء ص ۷۷ سے تقریباً نوے میل شمالی کا ساحلی شہر اور تجارتی مرکز

جنوبی ہندوستان سے: سندھ سے: (۱۸) بید

(۱۲) بقسم

(۱۶) قسط

(۱۵) تازی (داذی) (۱۴) بانس

(ابن الفقیہ نے نویں صدی کا ربع آخر):

(جس طرح خدانے دوسرے ملکوں میں خاص خاص چیزیں پیدا کی ہیں، اسی طرح اس نے

اشیائے ذیل ہندوستان اور سندھ کے لئے مخصوص کر دی ہیں:

(۱) مختلف انواع و اقسام کی خوشبودار ایشیا۔

(۲) جواہرات جیسے یاقوت، الماس اور دوسرے قیمتی پتھر۔

(۳) گنڈا۔ (۴) ہاتھی (۵) مور (۶) مختلف اقسام کا عود (اگر)

(۷) عنبر (۸) لچھر (سنبل) (۹) خونجان (پان کی جڑ) (۱۰) ناریل (۱۱) لونگ

(۱۲) دارچینی (۱۳) ہٹر (۱۴) توتیا (۱۵) بانس (۱۶) بید (۱۷) بقسم

(۱۸) ساگون (۱۹) سیاہ مرچ۔

ان کے علاوہ اور بہت سی عجیب و غریب اشیاء۔

ابودلف (دسویں صدی کا ربع ثانی):

کیولان (QUILON) (کوئم۔ کیرالا) میں ساگون اور بقسم کے جنگل پائے جاتے

ہیں، بقسم دو قسم کا ہوتا ہے ایک کیولانی جو گھٹیا ہوتا ہے اور دوسرا قامروبی (الامرون) جس کی نظر

لے سرخ لکڑی جس سے کپڑے رنگے جاتے تھے۔ ۲۵ خوشبودار لکڑی، دواؤں میں مفالی

جاتی تھی اور بطور دوا بھی استعمال کی جاتی تھی ۳۵ مختصر کتاب البلدان ص ۲۵۱ کے حجم البلدان

(لاندن) ۳/۵۶-۲۵۴ ۵۵ الامرون القامروبی کی تصنیف معلوم ہوتی ہیں، قامروب سنسکرت

کے کامروپ کی تعریف ہے جس کا اطلاق آسام پر ہوتا تھا۔

نہیں ہوتی۔ درخت ساگون خوب بڑا اور لمبا ہوتا ہے، اس کے بعض درخت ڈیڑھ سو فٹ (سو ذراع) سے بھی زیادہ اونچے ہوتے ہیں۔ یہاں ہانس (قنا) اور بید (خینیران) بہت پایا جاتا ہے، تھوڑی مقدار میں گھٹیا درجہ کا سندروس (گونڈ) بھی ہوتا ہے۔ چینی سندروس اس سے بہتر ہوتا ہے... کیولان (کولم) میں بادیں بنائے جاتے ہیں جو ہمارے ملک میں (فارس و عراق) میں چینی بادوں کے نام سے جکتے ہیں لیکن حقیقت میں وہ چینی ہوتے نہیں ہیں۔ چین کی مٹی کیولان (کولم) کی مٹی سے زیادہ سخت ہوتی ہے اور آگ کی گرمی زیادہ دیر تک برداشت کر سکتی ہے۔ کیولان کی مٹی جس سے چینی طرز کے بادیں بنائے جاتے ہیں تین دن تک پکانی جاتی ہے، اس سے زیادہ آگ میں نہیں رہ سکتی لیکن چینی مٹی پندرہ دن تک پکانی جاتی ہے اور وہ اس سے بھی زیادہ عرصہ تک آگ کی متحمل ہو سکتی ہے... کیولان کے بادیں سیاہی مائل اور چینی سفید رنگ کے ہوتے ہیں... کیولان (کولم) سے عمان کو بحری سفر کیا جاتا ہے، یہاں راوند پائی جاتی ہے لیکن وہ زیادہ موثر نہیں ہوتی، چینی راوند بہتر ہوتی ہے، راوند ایک قسم کا گول کدو ہے جو کیولان (کولم) میں پایا جاتا ہے، اس کے علاوہ سادج ہندی کا پتہ بھی ہوتا ہے۔

کیولان (کولم) کی طرف مختلف قسم کا عود، کافور، لوبان اور بادے منسوب کئے جاتے

---

لے کاہ ربا سے ملتا جلتا ایک گوند جس کے روغن سے کمانوں پر منیٹ کیا جاتا تھا، بہت سے ارض میں بھی نافع تھا۔ عجائب المخلوقات زکریا قزوینی، حاشیہ المیوان الکبریٰ دمیری ۲/۲  
 ے برہان قاطع میں اس کو ایک قسم کی گھانس بتایا گیا ہے، لسان العرب میں ایک ٹھنڈی دوا  
 لگے کے مفید تھی، تاج العروس کی روسے وہ کالے رنگ کی ٹکڑی ہے۔ ابودلف کے  
 قول کی کہ راوند ایک قسم کا کدو ہے ہمارے کسی مرجع سے تائید نہیں ہوتی۔  
 ے درودل میں مفید ہے اور نفل کی بودور کرتا ہے، رشتی کپڑوں میں رکھنے سے کیڑا نہیں  
 آتا۔ زکریا قزوینی ص ۶۵ و برہان قاطع ۲/۳۔

کیولان (کولم) کی طرف مختلف قسم کا عود، کافور، لوبان اور بادینے منسوب کر جاتے ہیں۔ درخت عود کا اصلی وطن خط استوا کے عقبی جزیرے ہیں، کوئی شخص کبھی عود کے جنگلوں میں نہیں پہنچا اور نہ کسی کو معلوم ہے کہ وہ کیسے اگتا ہے اور اس کا درخت کیسا ہوتا ہے، نہ کسی انسان نے اس کے پتہ کی شکل و صورت ہی بیان کی ہے۔ سمندر کی لہریں عود کے درختوں یا گدھوں کو شمال کی طرف بہا لاتی ہیں، جو درخت عود اپنے نسبت سے اکھڑ کر پانی کے سیلاب سے سمندر میں آگے اور تتر حالت میں اس کو لایا (کلمہ)، قمارون یا سرزمین عریج یا کوچین چائنا (صنف) یا قماریاں یا دوسرے ساحلوں پر اٹھایا جائے تو وہ عود لکڑی شمال کی خشک ہوا لگنے پر بھی ہمیشہ تر رہتی ہیں اور ایسی عود لکڑی کو قمارونی مندی کہتے ہیں اور اگر لکڑی سمندر میں خشک ہو

۱۔ متن میں قشار بالفاف وائین المعجمہ ہے، ہم نے اس بے معنی لفظ کو غضار بالفاف المعجمہ والصاد المعجمہ قرار دیکر ترجمہ کیا ہے لسان العرب: الغضار الصخرة المتخذة من الحواد اللارب لا تخفر ۲۔ کلمہ سے جزیرہ کلمہ مراد ہے جس کا اطلاق عرب جزیرہ نمائے لایا پر کرتے ہیں ۳۔ قمارون سے شام برا اور تھائی لینڈ کے ساحل مراد ہیں، ہمارے خیال کی تائید ادرسی کی اس تصریح سے ہوتی ہے: قمارون ملک بعد رومی (دھرمپالابنگال) و متصل ملکیم بالصین۔ دوسری جگہ: و طاک جزیرة تیوسہ (۱) لایا کے مغربی ساحل کے قریب) و الجزائر المتی متصل بہا قمارون۔ ترجمہ المشتاق قلمی ۶۵، ۶۰ ۴۔ غالباً سماقی اور ملحقہ جزائر مراد ہیں۔ ہمارے مراجع میں قماریاں کہیں نہیں سلا، غالباً تصحیف ہے ۵۔ عود کی اقسام سے متعلق ابو دلف کی تصریحات طبع زیاد اور غیر تحقیقی معلوم ہوتی ہیں، جہاں تک یہ معلوم قمارونی مندی کوئی ایک قسم کا عود نہیں تھا بلکہ اس کی دو الگ قسمیں تھیں۔ قمارونی بظاہر قمارو کی تصحیف قماروب آسام کا نام تھا جہاں سے بہترین قسم کا عود برآمد کیا جاتا تھا۔ مندی سے کارو منڈل جنوب مشرقی ہندستان کا ساحلی علاقہ مراد ہے، یہاں بھی عود پیدا ہوتا تھا۔ قمارون سے مراد اگر بہا اور تھائی لینڈ ساحل لیا جائے تب بھی قمارون کیسا تھ مندی کا جوڑ نہیں لگ سکتا، دونوں کو الگ الگ رکھنا پڑے گا۔ ۶۔ اقسام کے بارے میں قلعشندی اور نویری کی معلومات جو پرانے ماخذوں سے ماخوذ ہیں ان کا

خشک ہونے کے بعد سمندر میں آئے تو وہ عود ہندی کہلاتی ہے اور بھاری نیرٹھوس ہوتی ہے، ایسے  
 ودکی شناخت یہ ہے کہ اس کا برادہ پانی میں ڈالا جائے اور وہ نہ ڈوبے تو اس کے معنی ہیں کہ عود  
 یہاں نہیں ہے اور اگر برادہ ڈوب جائے تو عود بے نظیر ہے۔ جو عود لکڑی اپنے لگنے کی جگہ خشک  
 دھائے اور سمندر میں اس کو کاٹا جائے تو وہ عود قماری کہلاتی ہے اور جو لکڑی اپنی نسبت  
 مدوسیدہ ہونیکے بعد سمندر میں آئے تو اس کو عود صنفی کہتے ہیں۔

مذکورہ بالا بندرگاہوں کے حاکم سمندر یا ساحل سے عود لکڑی جمع کرنے والوں سے دس  
 ٹنکس لیتے ہیں، رہا کا فور تو وہ کیولان (کولم) اور دوری پن (مندورقین) کے درمیان  
 قع پہاڑوں کے دامن میں ہوتا ہے جو سمندر کے کنارے بلند ہیں، کا فور (ان پہاڑوں کے دامن  
 پیدا ہونے والے) ایک درخت کا گودا ہوتا ہے جب درخت کا تہ چیرا جاتا ہے تو اس میں چھپا  
 داتا ہے، کبھی کا فور سیال ہوتا ہے اور کبھی منجد، منجد اس لئے کہ وہ ایک قسم کا گوند ہے جو اس درخت  
 کے گودے میں محفوظ ہوتا ہے۔ کیولان (کولم) میں بڑھی پانی جاتی ہے لیکن کم مقدار میں، کابل پٹر  
 گاہتر ہوتی ہے، وجہ یہ ہے کہ کابل سمندر سے دور ہے اور دہاں پٹر کی تمام قسمیں آگتی ہیں، جو  
 درخت سے چئی کر جائے اس کا رنگ سیلا ہوتا ہے اور وہ ترش و مسد ہوتی ہے اور جو درخت پر

عرب بحری تاجر قمار کا اطلاق موجودہ تھائی لینڈ اور کمبوڈیا پر کرتے ہیں اور عود قماری سے  
 وہ مراد ہے جو اس علاقہ سے برآمد ہوتا تھا۔

صنف کا اطلاق عربوں کی زبان میں موجودہ جنوبی ویتنام پر ہوتا تھا اور یہاں کے پہاڑوں  
 و عود حاصل ہوتا تھا اس کو صنفی عود کہا جاتا تھا۔ صنف چپا (کوچین چائنا) کی تعریب  
 انڈوچائنا میں کمبوڈیا سے متصل ساحل سمندر تک کا پہاڑی علاقہ ہے۔

تن میں ہے: دکل شجرہ مما نشرته الريح فجاء علی نضج دھوالاصفر، ہم نے اس جملہ کی اس طرح تفسیح  
 کر کے کی ہے: دکل شجرہ مما نشرته الريح فجاءة غير نضج فهو الاصفر۔

پک کر صبح وقت پر اترے وہ کلابی کہلاتی ہے اور گرم و شیریں ہوتی ہے اور جو بڑھاڑے کے موسم میں دخت پر چھوڑ دیا  
یہاں تک کہ سیاہ پڑ جائے وہ کرطوی ہار ہوتی ہے۔ کیولان (کولم) میں گندھک اور تانبے کی کانیں  
ہیں، تانبے کے دھوئیں سے عمدہ قسم کا توتیا بنایا جاتا ہے، تمام قسم کے توتیا تانبے کے دھوئیں ہی  
سے تیار ہوتے ہیں سوائے ہندی توتیل کے جو رانگ کے دھوئیں سے بنتا ہے جیسا کہ اوپر بیان  
کیا گیا ہے... کیولان (کولم) میں گول کدو کے علاوہ جس سے راوند دوا بنتی ہے کسی چیز کی کاشت  
نہیں ہوتی، یہ کدو کانٹوں میں اگایا جاتا ہے، یہاں خر بوزہ ہوتا ہے لیکن کم۔

کابل سے میں نے ہندوستان کے مشرقی ساحل کا رخ کیا اور مدوری پن (مندورقین)  
پہنچا، یہاں بانس اور صندل کے بہت سے جنگل پائے جاتے ہیں۔ یہاں سربسلوچن (طباہ)  
برآمد کیا جاتا ہے، جب بانس خشک ہو جاتا ہے اور ہوا چلتی ہے تو وہ ایک دوسرے سے رگ  
ہیں اور رگ کی گرمی سے ان میں آگ لگ جاتی ہے اور بعض اوقات یہ آگ لگ بھگ ایک سو یا  
میل (پچاس فرسخ) یا اس سے بھی زیادہ دور تک پھلتی چلی جاتی ہیں۔ وہ سربسلوچن جو سارنگ  
میں کے ملکوں کو بھیجا جاتا ہے اسی بانس سے نکلتا ہے، عمدہ سربسلوچن کے ایک مثقال (تقریباً چھ پونڈ)  
کی قیمت سو مثقال سونا یا اس سے بھی زیادہ اٹھتی ہے، جب بانس کو جھٹکا جاتا ہے تو یہ  
اس کے اندر سے خارج ہوتا ہے۔ اس قسم کا سربسلوچن بہت کمیاب ہے۔ بانس سے حاصل کیا  
سربسلوچن ہر ملک میں ہندی توتیا کے نام سے بھیجا جاتا ہے لیکن حقیقت میں وہ ہندی توتیا  
نہیں ہے، ہندی توتیا تورانگ کا دھواں ہوتا ہے جو ہر سال تین چار پونڈ (من) اور  
پانچ پونڈ (من) سے زیادہ حاصل نہیں ہوتا اور اس کے ایک پونڈ (من) کی قیمت ڈھائی  
روپے (پانچ ہزار درہم) سے پانچ ہزار روپے (ہزار دینار تک) اٹھتی ہے۔

۱۔ ہندوستان کے جنوبی سرے کی اہم ہندو گاہ، رامیشورم کے قریب شمال میں۔

اور پٹی (بارہویں صدی کا راج تھالث):

تھانہ (تانہ) کے پہاڑوں اور میدانوں میں بانس پیدا ہوتا ہے، بانس کی جڑوں سے سلوچن (طباشیر) نکالا جاتا ہے اور پورے پتھم کے سارے ملکوں کو بھیجا جاتا ہے، نقلی بنسلوچن ہا تھی کی جلی ہوئی ہڈیاں ملا دی جاتی ہیں لیکن خالص بنسلوچن اس کانٹے دار سنہری بانس جڑوں ہی سے نکالا جاتا ہے۔

مسعودی (دسویں صدی کا راج ثانی):

## پان

... پان ہندوستان میں پیدا ہوتا ہے، وہ کھٹے (اُترج) کے چھوٹے پتے سے ملتا جلتا ہے، گیلے چونے اور چھالیا کے ساتھ چبایا جاتا ہے۔ اس وقت تک، حجاز اور یمن کے لوگ اطمین کی جگہ اس پتے کو چباتے ہیں، دوا فروشوں کی دکانوں پر درم دور کرنے اور دیگر علاجوں کے لئے موجود رہتا ہے، اس کو چونے اور چھالیا کے ساتھ چبانے سے مسوڑھے اور دانت مضبوط ہو جاتے ہیں؛ بانس کی بودور ہو جاتی ہے، منہ کی رطوبتوں کو دور کرتا ہے، بھوک کھل جاتی ہے اور صنفی خواہش بیدار ہوتی ہے۔ دانت انار دانوں کی طرح لال ہو جاتے ہیں دل میں انبساط، لہریں اٹھنے لگتی ہیں، پان جسم کو بھی مضبوط کرتا ہے، منہ سے خوشبوئیں پھوٹنے لگتی ہیں۔ ہندوستان کے بڑے چھوٹے سب لوگ سفید دانت ناپسند کرتے ہیں اور ایسے شخص سے الگ رہتے ہیں چو پان نہیں کھاتا۔

بزرگ بن شہریار (دسویں صدی کا راج ثالث):

۱۔ نزہۃ المشتاق قلمی ۱/ ۱۲۴ ۲۔ حروج الذهب ۱/ ۱۰ - ۲۰۹

۳۔ عجائب الہند ص ۹-۱۲۸

## کشمیر کا الماس

مجھ سے ایک شخص نے جو ہندوستان کا سفر کر چکا تھا بیان کیا: میں نے سنا ہے کہ اعلیٰ قم  
کانادرا اور قیمتی الماس کشمیر کے نواح سے لایا جاتا ہے، وہاں دو پہاڑوں کے درمیان ایک  
وادی ہے جس میں گرمی ہو یا جاڑا ہر موسم میں چوبیس گھنٹے آگ جلتی رہتی ہے اور اسی وادی میں  
الماس ہوتا ہے، ہندوستان کے پنج ذات کے افراد کی ایک ٹولی جان پھیلی پر رکھ کر اس  
وادی میں آتی ہے اور وہی بکریاں ذبح کر کے گوشت کے چھوٹے چھوٹے ٹکڑے کرتی ہے اور  
منجینیق میں رکھ کر ایک ٹکڑا پھینکتی ہے، یہ لوگ خود آگ کے پاس نہیں جاسکتے، ایک تو اس  
وجہ سے کہ آگ کی لپٹ بہت تیز ہوتی ہے اور دوسرے لائقہ اسانپ اور اتر دہے آگ کے  
آس پاس ہوتے ہیں اور ان میں بعض ایسے زہریلے کمینٹوں میں آدمی کا خاتمہ کر دیتے ہیں جب  
یہ لوگ گوشت پھینکتے ہیں تو اس کو اٹھانے کے اترتے ہیں جو بکثرت وہاں پائے جاتے ہیں۔  
اگر گوشت آگ سے دور گرتا ہے تو وہ اٹھانے جاتے ہیں۔ یہ لوگ جب دیکھتے ہیں کہ گڑھنے  
گوشت اٹھا لیا تو اس کا بیچھا کرتے ہیں، کبھی گوشت کے ٹکڑوں سے الماس کا کوئی دانہ  
چھڑ پڑتا ہے، کبھی گدھ کسی جگہ اتر کر گوشت کھاتا ہے تو اس جگہ ان کو گوشت سے چھڑا ہوا الماس  
مل جاتا ہے، کبھی گوشت کا ٹکڑا آگ میں گرتا ہے اور جل جاتا ہے، کبھی ایسا ہوتا ہے کہ گدھ گوشت  
کے ٹکڑے پر اترتا ہے اور وہ ٹکڑا آگ کے قریب ہوتا ہے تو گوشت کے ساتھ وہ خود بھی جل  
جاتا ہے کبھی گدھ ٹکڑا زمین پر گرنے سے پہلے ہی اس کو اچک لیتا ہے، ان صورتوں میں سے جو  
صورت بھی پیش آجائے بہر حال الماس حاصل کرنے کا طریقہ یہی ہے۔ الماس کی ہم پر جلنا  
والے اکثر سانپوں، اتر ہوں اور آگ کا لقمہ بن جاتے ہیں اور چونکہ الماس بڑا شاندار اور

لے بھاری پتھر پھینکنے کی مشین لیکن یہاں ایک قسم کی غلیل مراد ہے۔

قیمتی پتھر ہے، اس علاقہ کے راجاؤں میں اس کی بڑی مانگ رہتی ہے، وہ الماس کی مہم پر نکلنے والوں کی ٹوہ میں رہتے ہیں اور ان کا بڑا سمیت جھاڑا لیتے ہیں۔  
 مقدسی (دسویں صدی کا راجہ آخر)؛

## برآمد

طوران سے:

(۱) مصری (فانیذ) جو مانسکان (کران) کی مصری سے بہتر ہوتی ہے۔  
 سنجان (سندان) سے:

(۲) بڑی مقدار میں چاول (۳) مختلف قسم کا کپڑا  
 منصورہ سے:

(۴) کیبے (جرات) کے عمدہ جوتے۔

ساری مملکت سندھ سے:

(۵) قہستان (خراسان) کے طرز کے قالین، فرش اور دریاں وغیرہ، نیز اشیائے ذیل

(۶) بڑی مقدار میں ناریل (۷) عمدہ قسم کا کپڑا (۸) ہاتھی (۹) ہاتھی دانت

(۱۰) عمدہ قیمتی سامان (۱۱) مفید جڑی بوٹیاں۔

سندھ کی مخصوص اشیاء:

(۱۲) لیمو (لیمو) خوبانی سے ملتا جلتا ایک بے حد ترش پھل۔ (۱۳) آم (آنچ) آلوچہ

۵ حسن التقایم ۸۲-۸۱ و ۷۸۵ ۷۸۶ سندھ کے شمال مغرب میں کوئٹہ اور قلات

بڑا علاقہ، مقدسی نے اس کو سندھ کے حدود میں داخل کیا ہے۔

۵ رانٹر اکوٹا سلطنت کا ایک مشہور تجارتی بندرگاہ بمبئی سے تقریباً نوے میل شمال میں۔



درہموں کے برابر ہوتی ہے، ان کے علاوہ تاتاری (طاطرا) درہم بھی رائج ہیں، ایک تاتاری درہم ۱۲ (معیاری) درہم کے بقدر ہوتا ہے۔ لتان کے درہم (مصر کے) فاطمی درہم کے ہم شکل ہوتے ہیں۔ یہاں غزنین کے درہم بھی چلتے ہیں جو یمن کے قروض سے مشابہ ہوتے ہیں۔

## ٹیکس

طوران (طواران) میں (ہندوستان و سندھ کے علاوہ ہرمت سے) داخل یا خارج ہونے والے بوجھ (ٹیکس) پرتین روپڑ (چھ درہم) ٹیکس لیا جاتا ہے اور صرف داخل ہونے والے غلام پر چھ روپڑ (بارہ درہم) ہندوستان آنے والے ہر بوجھ پر ٹیکس کی شرح دس روپڑ (بیس درہم) ہے۔ سندھ سے آنے والے سامان کی قیمت کا اندازہ لگا کر محصول لیا جاتا ہے۔ صاف کئے ہوئے چمڑے کی کھال پر آٹھ آنے (ایک درہم) تجارتی ٹیکس سے طوران کے خزانہ کو ہر سال پانچ لاکھ روپے (دس لاکھ درہم) آمدنی ہوتی ہے۔ مقامی حاکم یہ ٹیکس بطور عشور (تجارتی ٹیکس) وصول کرتا ہے۔

۱۰۔ راجگان قنوج راجپوتانہ سے نکالی ہوئی چاندی سے یہ سکے بناتے تھے، سب سے پہلے کابل کے تاتاری SCYTHIAN سلاطین نے جن کا تسلط شمالی مغربی ہندوستان پر بھی تھا یہ سکے ایجاد کیا تھا، کابل کے علاوہ سندھ، راجپوتانہ اور گجرات میں بھی تاتاری درہم چلتے تھے، ان کا وزن بچاس سے اڑسٹھ گرام تک تھا، محمود غزنوی کے عہد تک یہ سکے چلتے رہے۔ کنگم ۲۵۹

۱۱۔ جمع قرض، یمن کا ایک سکہ جو چوتھائی یا تہائی دانق یعنی ڈیڑھ دو پیسے کے بقدر تھا، مقدسی ۹۹  
۱۲۔ اتنا بوجھ جو ایک انہا پیٹھ یا سرپاٹھا کر چل سکے۔

اصطلاحی (دسویں صدی کا راج تھالث):

## فالج اونٹ

بدھ قوم کی بستیاں دریائے سندھ (مہران) کے کچھم میں واقع ہیں، یہ لوگ اونٹ پالتے ہیں، فالج نامی اعلیٰ تیز رفتار اونٹ جو خراساں، فارس اور دوسرے ملکوں کو بھیجا ہوا ہے اسی قوم کے علاقے میں پیدا ہوتا ہے۔

اوربسی (بارہویں صدی کا راج تھالث):

بدھ قوم شمالی افریقہ کے پیرخانہ بدوشوں سے ملتی جلتی ہیں، یہ لوگ جھونپڑیوں، جھاڑیوں، اور زیر آب نشیبی علاقوں میں رہتے ہیں، یہ علاقے دریائے سندھ کے مغرب میں واقع ہیں۔ بدھ لوگ خوش بیکر، تیز رفتار اونٹ پالتے ہیں جن کی نسل سے فالج (عارج) نامی اونٹ پیدا ہوتا ہے۔ خراساں اور فارس وغیرہ کے لوگ اس اونٹ سے بلخی اور سمرقندی اونٹ کی نسل لینے کی خاطر اس کے طلب گار رہتے ہیں، وجہ یہ ہے کہ فالج اونٹ کی شکل اچھی ہوتی ہے اور ہمارے ملکوں کے اونٹوں کے برخلاف اس کے دو کوہان ہوتے ہیں۔

## ہندی اسٹیل

سرزمین سفالہ میں گاؤں جیسے دو شہر ہیں اور ان سے متصل چھوٹے چھوٹے دیہات ہیں جہاں عربوں کی طرح خانہ بدوش لوگ رہتے ہیں، ان شہروں کے نام ہیں جنظہ اور لاندہ اور یہ دونوں ساحل پر واقع ہیں، ان کی حیثیت قصبوں کی سی ہے جن کے تابع بہت سے

۱۷ المسالک والممالک ص ۱۶۶۔ نزہتہ المشتاق قلمی ۱۱۶/۱ ص ۱۷۷ مشرقی افریقہ کی ریاست موزمبیق (MOZANBIE) کا ساحلی شہر، آج ناوا سٹالہ کے نام سے موجود ہے

گاؤں ہوتے ہیں۔ باشندے غریب اور بد حال ہیں، لوہے کے علاوہ ان کے پاس تجارت یا کسب معاش کا کوئی دوسرا ذریعہ نہیں ہے، سفالہ کے پہاڑوں میں سونے کی بہت سی کانیں ہیں۔ سلطنت سری وجایا (SRIVIJAYA) (راج<sup>۱</sup>) اور اس کے آس پاس کے جزیروں کے باشندے یہاں آتے ہیں اور لوہا خرید کر ہندوستان کی تمام ریاستوں اور جزیروں کو برآمد کر کے اچھی قیمت وصول کرتے ہیں۔ ہندوستان کا بیشتر کاروبار لوہے سے ہوتا ہے۔ ہندوستان اور اس کے جزیروں میں اگرچہ لوہا پایا جاتا ہے لیکن سفالہ میں یہ زیادہ مقدار میں نکالا جاتا ہے اور وہ (ہندوستانی لوہے سے) زیادہ اچھا اور لوچدار ہوتا ہے۔ ہندوستانی ایسے نسخوں اور ان کی ترکیب استعمال سے اچھی طرح واقف ہیں جن سے نرم لوہا پگھلا کر ہندی اسٹیل میں تبدیل کر لیتے ہیں۔ ہندوستان میں تلوار ڈھالنے کے کارخانے موجود ہیں اور ہندوستانی کارگر دوسری قوموں سے بہتر تلواریں بنا لیتے ہیں۔ سنوھی، سرندی اور سٹامتری (بنیانی) لوہا... بلحاظ مقامی آب و ہوا، کارگری، پگھلانے اور ڈھالنے کے کمالات اور باعتبار صیقل و جلا ایک دوسرے سے بہتر ہوتا ہے لیکن دھار کی تیزی اور استواری میں کوئی لوہا ہندوستانی اسٹیل کا مقابلہ نہیں کر سکتا، اس حقیقت سے باخبر لوگ اچھی طرح واقف ہیں۔

غزناطی (بارہویں صدی کا راج<sup>۱</sup> ثالث):

... ہندوستان کے پہاڑوں اور جزیروں میں صندل و کافور پیدا ہوتا ہے۔ نینر ہرتم کے خوشبودار پودے جیسے لونگ، جانفل، بالچھتر، دارہینی، تچ، سیلوتھ، الاچی، کبابہ،

لے زانج جوآکا (JAVAKA) کی تعریف ہے اور اس سے سری وجایا (SRIVIJAYA) نامی بد سلطنت مراد ہے جس نے کئی سو برس تک سماٹرا، جاوا، ملایا اور ملحقہ جزیروں پر حکومت کی تھی

MALAYA AND ITS HISTORY-WINSTEDT لے مسالک الاصبار (ابن فضل اللہ عمری) قلمی جوالہ

فقہ اللباب محمد بن عبدالرحیم غزناطی لے ایک درخت کی چھال جو بطور دوا استعمال کی جاتی تھی۔

جاد ترمی اور مختلف قسم کی طبی جڑی بوٹیاں، ہشکی ہرن اور (نرم و گرم پوستین والی) زباد پٹی بھی پائی جاتی ہے یہاں لیکن زیادہ تر لنکا میں مختلف قسم کے یا قوت کی کانیں ہیں۔  
یا قوت (تیسرے صدی کا ربیع اول) :

بھڑوچ (تبروص) سے نیل اور لاک برآمد کی جاتی ہے۔

ابن فضل اللہ عمری (چودھویں صدی کا ربیع ثالث) :

میں نو شیخ مبارک سے اندرون ہند کے حالات پوچھے تو انھوں نے کہا: ہندوستان میں قریب دو ہزار چھوٹے بڑے دریا ہیں، ان میں سے کچھ نیل کے برابر ہیں، دریاؤں کے کنارے گاؤں اور شہر آباد ہیں۔۔۔۔۔ یہاں مختلف قسم کے غلے پیدا ہوتے ہیں جیسے گہوں، چاول، جو، چنا، مسور، ایدو، لوبیا اور تل، فول، مٹر تقریباً نہیں ہوتا۔ (مصنف کتاب) میرا خیال ہے کہ فول نہ ہونے کا سبب یہ ہے کہ ہندوستان فلسفیوں اور مفکروں کا ملک ہے اور ان کی رائے میں فول جو ہر عقل کے لئے مضر ہے۔

شیخ مبارک: پھلوں میں انجیر اور انگور کم ہوتا ہے، انار کھٹا، میٹھا اور کڑوا تینوں قسم کا، کیلا، خوبانی، کھٹا، لیو، نارنگی، املی، گور، کالا شہتوت، خربوزہ، تربوز، گڑھی، کھیر اور پیٹھا۔ انجیر اور انگور مذکورہ پھلوں کی نسبت کم ہے، امرود ہوتا ہے اور باہر سے بھی منگایا جاتا ہے۔ (ناشپاتی (گمشدی) اور سیب امرود سے کم پائے جاتا ہے۔ ان کے علاوہ ہندوستان میں ایسے پھل بھی ہوتے ہیں جو مصر، شام اور عراق میں نہیں ہوتے جیسے آم، مہوا، کج، بجلی، بکی، نخزک نامی عمدہ آم یا کچھ اور بھی عمدہ اور اعلیٰ پھل پائے جاتے ہیں۔۔۔۔۔ دہلی میں کیلا آس پاس کے علاقوں کی نسبت کم ہوتا ہے لیکن برآمد کیا ہوا کیلا وہاں خوب ہوتا ہے، گنے کی ہندوستان میں ہر جگہ افراط اور بے قدری ہے۔ اسکی ایک

قسم سیاہ اور سخت پھلکے والی چوسنے کے لئے بہترین ہوتی ہے، یہ گنا کسی دوسرے ملک میں نہیں پایا جاتا۔ گنے کی باقی قسموں سے بڑے پیمانہ پر کھانڈ بنائی جاتی ہے جو مصری سے سستی ہوتی ہے، یہ ڈلی جیسی نہیں ہوتی بلکہ سفید میدہ کی طرح باریک ہوتی ہے۔ ہندوستان میں اکیس قسم کا چاول ہوتا ہے، شلجم گاجر، کدو، بگین، مارچوبہ (پلیون) اور اورک بھی ہوتی ہے، ہری اورک گاجر کی طرح پکانی جاتی ہے، اس کی ہانڈی اتنی لذیذ ہوتی ہے کہ کوئی دوسرا سالن اس کا مقابلہ نہیں کر سکتا۔ حقیقہاً، لہسن، پیاز، صعتر، پودینہ اور سولف بھی پائی جاتی ہے گونا گوں اقسام کے پھول ہوتے ہیں جیسے گلاب، کنول، مشک بید، نرگس، چنبیلی، گل مہدی، تل کا تیل ہوتا ہے اور جیلانے کے کام آتا ہے لیکن روغن زیتون نہیں ہوتا اور باہر سے منگایا جاتا ہے، شہد کی فراوانی ہے۔

بزرگ بن شہریار (دسویں صدی کا ربیع ثالث):

## قسط ۲

مجھ سے حسن بن عمرو نے بیان کیا کہ اس نے منصورہ (پایہ تخت سندھ) میں کشمیر زیریں

۱۰۳-۱۰۴ء سیاہ رنگ کڑوی لکڑی، مریموں میں ڈالی جاتی تھی اور مختلف امراض میں بطور دوا استعمال کی جاتی تھی۔ لسان العرب میں ہے: قسط لکڑی ہندوستان سے لائی جاتی ہے اور سلگانے اور دواؤں کے کام آتی ہے ۳ بعض عرب تحریروں میں کشمیر الاسفل کی جگہ کشمیر الخارجہ (بیرونی کشمیر) پایا جاتا ہے، غالباً ان دونوں سے شہر راجاوری مراد ہے جو لاہور کے مغرب میں ایک بڑا تجارتی مرکز تھا، بیرونی نے لکھا ہے کہ یہ شہر مسلمان تاجروں کی آخری حد تھا۔ اس سے آگے کشمیر کی طرف انکی رسائی نہیں ہوتی تھی۔ کتاب الہند ص ۱۱۱۔ یہاں کشمیر اور قسط کے یاق و سباق میں کشمیر زیریں کا ذکر بے محل معلوم ہوتا ہے۔

کے باشندے دیکھے۔ کشمیر، زیرین اور منصورہ کے درمیان براہِ خشکی ستردن کی مسافت ہے۔ کشمیر سے لوگ قسط کے بندل دریا کے سندھ میں ڈالتے ہیں اور ان پر بیٹھ کر دریا میں رواں ہو جاتے ہیں۔ دریا کے سندھ (مہران) طغیانی کے ایام میں دجلہ اور فرات (عراق) کی طرح (پانی سے بھر پور) بہتا ہے۔ وہ قسط کے بندل بنتے ہیں، ہر بندل کا وزن سات سو سے آٹھ سو پونڈ (من) ہوتا ہے، ہر بندل پر کھال چڑھا دیتے ہیں اور کھال پر کوتا رکا پنیٹ کر دیتے ہیں جس سے پانی ریانی (دیگرہ) کا قسط تک اثر نہیں پہنچتا، وہ سارے بندلوں کو مضبوطی سے باہدگر باندھ دیتے ہیں اور بندلوں کی سطح ہموار کر کے ان پر بیٹھ جاتے ہیں اور سندھ کے پانی میں رواں ہو جاتے ہیں۔ چالیس دن کا دریائی سفر کر کے وہ منصورہ کی بندرگاہ (دبیل) پہنچ جاتے ہیں، اس دوران میں قسط کی ٹکڑی محفوظ رہتی ہے اور اس پر پنی کا مطلق اثر نہیں ہوتا۔

قلقشندی (چودھویں صدی کا راجہ آخر):

## مشک

(۱) مشک ہندی۔ یہ تبت سے ہندوستان اور وہاں سے دبیل (بندرگاہ سندھ) اور پھر براہِ سمندر سیران، عمان اور (جنوب میں) عدن اور دوسرے ملکوں کو لایا جاتا ہے۔ مشک ہندی اگرچہ تبتی مشک ہی ہوتا ہے اور (بلادِ اسلامیہ پہنچنے تک) اگرچہ اس کو چینی مشک کی نسبت کم مسافت طے کرنا ہوتی ہے، اس کے باوجود ہندی مشک کا رتبہ چینی مشک سے کم ہے اور اس کا سبب یہ ہے جیسا کہ سعودی نے تصریح کی ہے کہ تبتی مشک جب ہندوستان میں آتا ہے تو ہندو اس کو سال بھر تک اپنی مورتیوں پر ملتے ہیں پھر ان کے پروہت اس مشک کو بیچ ڈالتے ہیں اور

لے بیعِ الاعمشی ۱۶/۲-۱۱۵ ۲۷ مشک کو سمندر کی مرطوب ہوا میں زیادہ عرصہ رکھنے سے اسکی خوشبو اور خواص پر برا اثر پڑتا تھا۔

نیا مشک مورتیوں پر ملنے لگتے ہیں، عرصہ تک مورتیوں پر ملنے سے مشک کی خوشبو کم ہو جاتی ہے لیکن محمد بن عباس (خشکی) ہندی مشک کو چینی مشک پر ترجیح دیتا ہے اور اس کی وجہ یہ ہے کہ ہندی مشک کو بلاد اسلامیہ پہنچنے تک (چینی مشک کی نسبت کم فاصلہ طے کرنا پڑتا ہے)۔

(۲) مشک جلی۔ یہ سندھ کے علاقہ ملتان سے لایا جاتا ہے، اس کے نانے بڑے اور خوش رنگ ہوتے ہیں، لیکن اس میں خوشبو کم ہوتی ہے۔

(۳) مشک داری۔ منسوب بہ دارین جو بحر فارس کا ایک جزیرہ اور اس کا شمار سرزمین بحرین میں ہوتا ہے۔ اس جزیرہ پر ہندوستان کے تجارتی جہاز لنگر انداز ہوتے ہیں۔ دارین سے یہ مشک نطف نواح کو بھیجا جاتا ہے، خود دارین میں مشک ہرن نہیں ہوتا۔

### عنبر

یہ ہندوستان کے ساحلی شہروں سے جمع کیا جاتا ہے اور بھرہ نیز دوسرے (اسلامی) ندرگاہوں کو بھیجا جاتا ہے، ایک قسم کے ہندی عنبر کا نام کرک بالوس ہے۔ لوگ اس کو ن کے قریب لاتے ہیں اور وہاں کے سمندر میں عنبر کے گاہک کشتیوں میں بیٹھ کر آتے ہیں اور خرید لے جاتے ہیں۔

لے نویری نے تصریح کی ہے کہ کرک بالوس نامی عنبر ایک ہندوستانی قوم کی طرف دب ہے جو کرک بالوس کے نام سے موسوم تھی اور جو اسے برآمد بھی کرتی تھی نہایت اللہ ب ۲۰۱۔ مکن ہے کہ کرک بالوس لجنبالوس کی تصحیف ہو جس کا اطلاق عرب جنائز کو بار بار پر تھے اور ان جزیروں کا شمار ہندوستان کے حدود میں کیا جاتا تھا۔

۱۱۸/۲ صبح الاعشی

## صندل

یہ ایک درخت کی لکڑی ہے جو زیندہ ہند (سفانہ الہند) سے برآمد کی جاتی ہے صندل کی سات قسمیں ہیں۔

(۱) مقاصیری - یہ زرد رنگ کا ٹھوس اور روغنی صندل ہوتا ہے گویا اس پر خوب خوشبو زعفران ل دیا گیا ہو۔ اس کا نام مقاصیری پڑنے کی توجیہ دو طرح کی کی گئی ہے: ایک یہ کہ مقاصیر ایک علاقہ ہے جس کی طرف یہ منسوب ہے، دوسرے یہ کہ ایک عباسی خلیفہ نے اپنی کسی ام ولد یا چہستی لونڈی کے لئے اس صندل کے حجرے (مقاصیر) بنوائے تھے، مقاصیری صندل کے بڑے بڑے درخت ہوتے ہیں جن کو گیلا کاٹ لیا جاتا ہے۔ سب سے عمدہ مقاصیری صندل پیلے رنگ کا ہوتا ہے، اس میں بڑی ہلک ہوتی ہے لیکن ہلک میں تیزی یا تیکھا پن (رغاق) نہیں ہوتا، تمبی لہ کی رائے ہے کہ یہ صندل عورتوں کے خشک اور تراپن میں ڈالا جاتا ہے، ان کے علاوہ برکیات، مثلثات ڈرائر (نامی مرکبات) میں بھی استعمال ہوتا ہے، صندل لکڑی کے پار بنائے جاتے ہیں اور دواؤں میں بھی جاتا ہے، لوگ کہتے ہیں کہ مین کے موجودہ سلطان کیلئے صندل کے پلنگ بنائے جاتے ہیں جب لکڑی اسکی قلمرو سے باہر بھی جاتی ہے تو وہ اسکے ٹکڑے کر دیتا ہے تاکہ کسی دوسرے بادشاہ کیلئے اس کی طرح صندل کے پلنگ نہ بنائے جاسکیں۔

طیب الریح - یہ صندل مذکورہ بالا مقاصیری کی ایک قسم ہے، سفید رنگ کے علاوہ اور کسی لحاظ سے مقاصیری سے مختلف نہیں ہوتا، بعض لوگ کہتے ہیں کہ مقاصیری صندل

لے محمد بن احمد تمبی مراد ہے جس نے چوتھی صدی ہجری میں خوشبودار اشیاء مثلاً مشک، عنبر، صندل اور عود پر ایک تحقیقی کتاب حبیب العروس و ریحان النفوس کے نام سے لکھی تھی۔

اخبار الحکماء ابن ابی اصیغہ ۲/۸۷ - ۸۷ -

لکڑی کا داخلی حصہ ہوتا ہے اور طیب الریح بیرونی۔

(۳) جوزی<sup>۱</sup>۔ اسکی لکڑی سخت اور سفید ہوتی ہے اور سفیدی میں گندی رنگ کی آمیزش پائی جاتی ہے۔ اس کا درخت جوز نامی علاقہ میں اگتا ہے، اس کی خوشبو عمدہ لیکن طیب الریح سے ہلکی ہوتی ہے۔

(۴) ساوس جس کا دوسرا نام کاوس بھی ہے اسکا رنگ زرد اور خوشبو عمدہ ہوتی ہے لیکن اس میں حدت (زحارۃ) پائی جاتی ہے۔ ذرائع، مثلثات اور خوشبودار اشیا میں ڈالا جاتا ہے، سلگانے کے کام بھی آتا ہے۔

(۵) اسکارنگ سرخی مائل ہوتا ہے اور یہ ساوس سے ملتا جلتا ہے۔

(۶) جعد الشمر۔ اس کی لکڑی جب کاٹی جاتی ہے تو سپاٹ اور یکساں نہیں ہوتی بلکہ ریا ہوتی ہے زیتون کی لکڑی کی طرح، اس میں ہر قسم کے صندل سے زیادہ تیز خوشبو ہوتی ہے ان یہ صرف سلگانے اور مثلثات بنانے کے کام آتا ہے۔

(۷) احر اللون۔ اس کی لکڑی خوش رنگ اور بھاری ہوتی ہے لیکن خوشبو سے معری اسے صرف چرخیاں اور خراطا ہوا سامان جیسے دو اتین (عطر دان) اور شطرنج (وچوگس) کے بنائے جاتے ہیں، طبی کاموں میں بھی کام آتا ہے۔

ادریسی (بارہویں صدی کا راج تالیث)؛

۵ نویری (نہایتہ الادب ۳۹/۱۲) نے جوہر بالرائر لکھا ہے اور تصریح کی ہے کہ یہ اطراف

کا علاقہ ہے، ہمارے مزاج میں نہ جوہر بالرائر کا سراغ لانا نہ جوہر بالرائر کا۔

۶ متن میں اس کا کوئی نام نہیں دیا گیا ہے۔ اضافہ از نہایتہ الادب نویری ۴۰/۱۲

۷ اضافہ از نہایتہ الادب ۴۱/۱۲

۸ تزتہ المشتاق قلمی ۱۲۲/۵۶ د ۵۵۔

## الانچی

قندریہ کے شمال میں ایک بڑا اور اونچا پہاڑ ہے جہاں بہت سے درخت ہیں اور بہت  
دامن میں مویشیوں سے بھرپور آباد بستیاں پائی جاتی ہیں، اس پہاڑ کے چاروں طرف الانچی  
پیدا ہوتی ہے اور تمام دنیا کے ملکوں کو برآمد کی جاتی ہے۔ الانچی کا پودا بھنگ کے پودے سے بہت  
مشابہ ہوتا ہے، الانچی کی بونڈیاں ہوتی ہیں جن میں دانے ہوتے ہیں۔

## لونگ

لونگ کا پودا شاخوں کی نزاکت اور سرخی میں مہدی کے پودے سے ملتا جلتا ہے،  
اس کا پھول بونڈی میں ہوتا ہے، گل نازنگی کے ہم شکل جب پھول گر جاتے ہیں تو پونڈیاں  
جمع کر لی جاتی ہیں اور ان کو پانی میں ڈال دیا جاتا ہے، ایک مناسب وقت تک پانی میں  
رکھنے کے بعد (لونگ کے مالک) بونڈیاں پانی سے نکال کر سکھا لیتے ہیں اور باہر سے آئے  
ہوئے تاجروں کے ہاتھ بیچ دیتے ہیں، یہ تاجر جہازوں میں بھر کر ساری دنیا میں لونگ  
سپلائی کرتے ہیں۔ (باقی)

لہ پتلاینی (PATAYINI) کی تعریف، کیرالا میں ساحل مالابار کا مشہور تجارتی  
شہر۔